

## که کچه گچکه کان گه وره بن پیاوه کان پیر ئه بن ... هۆشهنگ شیخ محهمه د

پیشکەشه به تریفه دۆسکی

ئهو مروّفانه به ره و کویم ئه بهن  
من که هیشتانه که فریانه که وتبووم له بهر ئاوینه کانه وه به  
رووتی ته ماشای خۆم کهم  
که هیشتانه که پیرانه گه هیشتبووم تیر له زهت له و قسانه وه  
بکه م که ئه یانگوت کچی . . . جوان بوویت . . . جوان . . .  
من که هیشتانه که . . . ئهو خه ونه م بو ته واو نه ئه کرا که  
کوریک ماچم ئه کات . . .  
من که تازه . . . خه ریک بوو بالم ئه گرت . . . فییره فرین  
ئه بووم  
تازه چاوه کانم ئه برینه ئاسمان و خۆزگه م ئه خواست . . .  
ده سگیرانیکم بیته . . .  
من تازه ههستم ئه کرد ئیدی کوران وه ک ژن ته ماشای جهستم  
ئه کهن . . .  
من ئه مزانی مائی منالی جیئه هیلیم و . . . باوهش به  
ئازادییه که وه ئه که م . . . غروریک ئامیزم بو ئه کاته وه . . .  
تازه . . . کلم ئه رشت و . . . خه ریک بوو داوم ئه هینا به  
برۆکانما . . .  
پرچم ئه که وته سه ر شانه رووته کانم و . . . خۆم بو خه یال  
ئه کرده وه . . . وه ک ئهو پیاوه ی هه موو روومه تی بو ردین  
ئه کاته وه . . .  
ئه مانه سه ره تایه ک بوون . له منه وه هه ئه رزان .  
سه ره تایه ک دوا ی ده رچوونم له ژووره کان و پینانه  
باخه کانه وه . . .  
دوا ی ئه وه ی فیربووم خۆم بو خه ونه کانم شلکه م . . .  
شل شل . . . هه نده ی په لکی لاوا وه یه ک . . .  
دوا ی ئه وه ی فیربووم . . . چاوه کانم بکه م به چۆله که وه هه موو  
قوژبنه کانی ئازادی بگه ریین . . .  
دوا ی ئه وه ی خودام دی له ته نه ایدای ئه خنکی و  
پیغه مبه ره کان . . . داوا ی ژیا نه وه ئه که ن . . . مه لیک تاووس  
پیئه که نی و . . . منیش مه راقه کانم ئه که مه وه . . .  
دوا ی سه فه ریک . . . که پیی گووتم . . . تو گه وره ئه بیت . . .  
ئیره به وینه یه کی دی ئه بینیت . . . ئیستا به ره نگیکی  
دیکه وه ته ماشا ئه که بیت . . .  
من . . . مه راقه کانم ئه کرده وه و . . . ئه مگووت با گه وره بم . . .  
له گه ل ره نگ و له گه ل ده نگ و خه ونه کانم با گه وره بم . . .  
با له و به یارانه گه وره بم . . . که خۆشن بو گه شان وه . . .

با لەو رییانه گه‌وره‌بم . . که جوانن بۆ گه‌یشتن به ژیان . .  
با لەو شانۆیه گه‌وره‌بم . . که سه‌رسامییه بۆ حه‌قیقه‌ت . .  
با گه‌وره‌بم . . وه‌کو باران به رووتی  
وه‌کو هه‌ور به ئاوسی  
وه‌کو هه‌تاو به گه‌شی  
وه‌کو شعر به خوینگه‌رمی  
وه‌کو ده‌ریا پایه‌دار . .  
له دواییشدا . . وه‌ک کچیکی چاو خومار . . مه‌زه‌دارو . .  
نازدار . .  
نازدار وه‌ک گولنازو نازه‌نین . . .  
با گه‌وره‌بم . . له‌گه‌ل ئه‌و خه‌ونانه‌ی تازه دینه ناو  
نوینه‌کانم  
با گه‌وره‌بم و شه‌وه‌کان سپیتر ببینم . . .  
گه‌وره‌بم و زینده‌خه‌وه‌کان گونا ه‌ببینم . .  
گه‌وره‌بم . . جه‌سته‌کان رووتتر ته‌ماشاکه‌م . .  
گه‌وره‌بم . . وه‌ک با . . بارووه‌ خۆم بۆ ژیان  
به‌ره‌للاکه‌م . .  
گه‌وره‌بم و پیتان بلیم . .  
هه‌موو ماچیك گونا نیه و هه‌موو ماچیك له‌زه‌ت نیه . .  
هه‌موو رووتبوونه‌وه‌یه‌ک ئازادی نیه . . هه‌موو  
رووتبوونه‌وه‌یه‌ک خه‌تا نیه . .  
هه‌موو شه‌ریك پیرۆز نیه . . هه‌موو شه‌ریك ئازاوه  
نیه . .  
هه‌موو ژیانیک حه‌قیقه‌ت نیه . . هه‌موو ژیانیک وه‌هم  
نیه . .  
با گه‌وره‌بم . . خه‌ونه‌کانم وه‌کو ئاوه‌سته‌ی رووتم  
ته‌رکه‌ن . .  
من خه‌ریک بوو گه‌وره‌ ئه‌بووم . . ئه‌مه‌یان سه‌ره‌تای چیرۆکی  
ترسی من بوو . .  
گه‌وره‌بوونم . . پیاوه‌کانی ماله‌که‌می ترساند . . .  
گه‌وره‌بوونم . . وایکرد پیاوه‌کانی ماله‌که‌م ده‌ستم بگرن و  
بمبه‌ن . . .  
بۆ کویم ئه‌به‌ن . . ؟ نزانم . . .  
لی دلنیام . . ئه‌و رییانه‌ی پیایدا ره‌ت ئه‌بین . . ئه‌وانه  
نین بچنه‌وه سه‌ر ئه‌و ره‌زانه‌ی خۆشن بۆ روشنایی . . .  
ئه‌و باخانه‌ی پیایدا ئه‌بوورین ئه‌وانه نین . . خوینت  
گه‌رمکه‌ن بۆ فرین . . .  
ئه‌و رۆژگارانه‌ی ئه‌وان باسی ئه‌که‌ن . . ئه‌وانه نین شه‌وی سپی  
تیا بزێ . . .  
ئه‌و ئاسمانه‌ی ئه‌وان ناوی ئه‌هینن . . ئه‌و ئاواپییه نیه .  
خه‌یالی تیدا داگیرسی . . .

لێره دا . . خهونهکانی من هه رامن  
هه موو رووتبوونه وه یه کم . . خوینرشتنم هه لال ئه کات . .  
هه ر باوه شکردنیکم به پیاویکدا . . هه ر ماچیکم له  
روومه تی هه ر کوریکدا خه تاییه که . . به قه د . . ده ریا پر  
و تزی . .  
لێره دا هه ر گه وره بوونیکم . . گه وره بوونی خه ون و  
روانینه کانم . . ترسیکه . . گه وره تر له سکپر بوونی  
کچی تی . . .  
لێره دا . . که تازه گه وره ئه بووم . . ترسیش له گه لم گه وره  
ئه بوو . . له من زووتر . . خیرا تر . . مه زن ئه بوو . .  
به شیوه یه ک تا له جوانیدا چاوم گولیکی ده رئه کرد . .  
دلّم باخیک ترسی ئه دوورییه وه . . !  
تا په نجه کانم لاسکی نیسانۆکیکیان ئه کرده گوستیله . .  
ده سته کانم پر ئه بوون له که له پچه . . .  
تا تیر بوئی ریحانیکم ئه کرد . . هه سته کانم به زنجیر  
گریئه دران . . .  
له گه ل مندا . . خۆم و ترس گه وره ئه بووین . . .  
ئه گه ر سه رنجی خۆشه ویستییه ک له دیده ما سه رییه له ئه دا . . .  
ئه وا زیندانیک له ده روونما بو ته ماشا کانم ئاوا ئه بوو . .  
ئیدی گه وره بوونم . . له چیژی منه وه . . بووه ترسی پیاوه کان  
له خه ونی منه وه . . بووه گه مه ی پیاوه کان  
له ئومیدی منه وه . . بووه زیندانی پیاوه کان  
ئه و پیاوانه ی هه رگیز نه یانئه زانی گه وره ئه بجم  
ئه و پیاوانه ی هه رگیز نه یانئه ویست گه وره بجم  
ئه و پیاوانه ی هه رگیز حسابی ئه وه یان نه کرد بوو به گه وره یی  
بمبین . .  
ئه وان دایانابوو . . به ر له گه وره بوونم ئه وان بمرن . .  
بمرن و به گه وره ییم رانه گه ن . .  
بمرن و نه بین . . سینگم ورده ورده گه وره ئه بی و گولی  
مه مکم وه ک گولهنار له سینه مدا چرو ئه کا . . .  
بمرن و نه بین . . ئاره زووی ماچ و هه وه س . . وه ک عاره قه له  
جه سته مدا سه رکا . .  
بمرن و نه بین . . خۆشه ویستی له چاوانم وه کو باران  
ئه رزی . .  
بمرن و نه بین . . په لکی ریحانه کان بکه مه لیوی کوران و  
بیانمژم و گه لامیکوکیک بکه مه په نچه ی پیاوان و  
بیانخه مه ناو سینگمه وه . .  
بمرن و نه بین . . خه ونه کانم له هه ناسه م گه رمترن . . کاتیک  
کوران ماچم ئه که ن . . خۆشیانئه وییم و له ناو خۆیان فه نام  
ئه که ن . . .  
من گه وره بووم . . گه وره بووم و نه مئه زانی . . لێره دا

گه و ره بوون ئاوا زوو ئه بئته ترس . ئاوا بله ز . ئه بئته  
ته نهایی!  
ئاوا خیرا . تخووبه کانی ژیان ئه به زینی و له سه ر  
عه رده کانی مه رگ ئه وه ستی . . .  
گه و ره بووم . بی ویستی پیاوه کان . . .  
ئه و پیاوانه ی که وابزانم دایانابوو . . من بمرم و  
گه و ره نه بجم  
به ره له وه ی گه و ره بجم ئه بی بمرم . یان له ته نییاییدا  
بخنکیم . . .  
چونکه دایکم ئه یگوت کچه کهم تۆ له مندالی زۆر  
ته نهابوویت . . .  
هه نده ته نیا . که پیمان وابوو . تۆ قهت گه و ره نابیت .  
هه رگیز . له و ته نیاییه دا . خه یالناکه ییت . چرۆ ناکه ییت  
گولناگریت . . .  
به لام . من گه و ره بووم . له و ته نهاییه دا خه ریک بوو  
ده رباز ئه بووم . .  
ژیان ئه هاته خه یالمه وه . . ئه رژایه خوینمه وه . .  
من خه ریک بووم . هه ردوو دهستم . هه نده ی دونیا بو ئازادی  
و ژیان ئه کردنه وه . . .  
شۆرشم له سه ر حه رف و حه زه کانی خو ئه کرد  
من خه ریکی ژیان بووم . . به قولیی ئه ندیشه کانم روو  
ئه چووومه ژیان . . .  
به چیژی خوشتترین ده مار . دهستم له ژیان ئه دا . .  
به ده ره له ترسی گه و ره کان . . به ده ره له خه ونی پیاوه کان . .  
دوو ره له دونیا و دینی پیاوه کان . . بو چه ند ساتیک . . .  
گه و ره ئه بووم . .  
گه و ره ئه بووم . و ئه مگوت ئه ی باران وه ره با ته رتکه م . .  
ئه ی شه و . وه ره با ره وشه نیت پییبه خشم . .  
ئه ی بالنده . . وه ره ئاوازانت ده می . .  
ئه ی به هار . وه ره با سه وزتکه م . .  
وه ره ئه ی عه شق . با ماچ بخمه قامووسته وه . .  
من گه و ره ئه بووم و . ئه مو یست هارانه عه شق بکه م و  
عاشقانه خه یالکه م و . .  
خه یالیانه ژیانکه م . .  
من گه و ره بووم و ئه مو یست هه موو شتییک له گه ل خو م دا گه و ره  
بکه م . .  
خه ونه کانم . گولنه کانم . حه قیقهت و ئازادی و په یقه کانم . .  
ئه بوایه من . گه و ره ببام و جوانترین کچ بام . .  
ئه بوایه من گه و ره ببام و . شوخترین ئازادی بام . .  
ئه بوایه من گه و ره ببام و . وه ک هه تاو . وه کو باران . .

ههقیقه تیشم گهوره ببا . . .  
دهنگیشم گهوره ببا و وشهشم پرشنگدار . . .  
لی گهوره بووم و . . و پیاوه کانی ماله کهم . .  
دهستیانگرتم . .  
ئهو دهستانه ی . . تازه خه ریکبوون . . له دوای په نچه ی کوریک  
ئه گهران  
پرچیان راکیشام . . که تازه خه ریکبووم . . فییری خه نه ی  
بکه م . .  
چاوه کانیان گریدام . . که خه ریکبوو رابیم به  
کلدانییان . .  
پیاوه کان . . . رازینه بوون به گه وره ییم . . . قایلنه بوون به  
ئازادیم . . .  
ئهو پیاوانه ی مالی ئیمه زور سه یرن . . .

من سه رهتا وامزانی ئهو پیاوانه ن . . وهک به مندالی  
رهنگییان نه دیوه . .  
ئییستاش که مالممان پره له گول . . . ئهوانه سه ری  
گوله کان ئه برن و خه ونه کانی خوینی پی رهنگ ئه کهن . . .  
گوتم ئهو پیاوانه . به مندالی خه یالیییان نه کردۆته وه . . .  
ئییستاش که مالممان تژییه له عه شق . . . ئهوان عه شقه کان  
کویر ئه که نه وه و خه یاله کانی خوینی پی  
ئهرازیننه وه . . .  
گوتم ئهو پیاوانه . به مندالی . مهراقه کانیان نه زوک  
بوون . ئییستاش که مالممان ئاوسه به جوانی . ئهوان  
جوانیه کان له بار ئه بهن و مهراقه کانیان ئه که نه باران . . .  
گوتم ئهو پیاوانه . زوو . . نه گه شاونه ته وه . ئییستاش که  
مالممان پره له هه تاو ئهوان گزنگه کان ئه برنه وه و  
سو ماکانیان ئه که نه چراخان . . .  
گوتم ئهو پیاوانه سه رهتا . ئاویان نه دیوه . ئییستاش که  
مالممان پره له باران . . . ئهوان . دلۆپه کان ئه گرن و  
خویمان ئه که نه رووبار . . .  
ئهو پیاوانه سه یرن . فییرنابن به گه وره یی من رازی بن؟  
فییرنابن . . جوانی له سه ماکردنما ببینن . . .  
فییرنابن . . عه شق له روحمما بدوینن  
سه یرن پیاوه کانی مالی من . دهستم ئه گرن و خوشیان نازانن  
بو کویم ئه بهن  
بو خه رهندی چ مه رگیك و . . ده ربه ندی چ خنکانیک . . ؟  
پیاویك . . رقی له بوئی ریحان و خه نه یه له سه ر پرچم . .  
پیاویك به کلی چاوه کانم توره ئه بییت . .  
پیاویك به گورانیه کانم سه ری دیشت . .

پیاویک گائتهی به شعره کانم دیت . . .  
پیاویک دهستم ئه گری و پیم ئه لی . . من نایه لم تو  
تهر بیت . .  
پیاویک ئه لیت من نایه لم هه تاو لیتدات . .  
پیاویک ئه لیت من له جیاتی تو خهون ئه بینم . . . . .  
پیاویک ئه لیت من ئه زانم تو چ به لایت . . . گه و ره بوونت  
چ فتنه یه که . .  
من ئه زانم تو چ ته مایت . . . ئازاد بوونت چ خهونی که . . .  
لیمه گه ری . . . ئه م کچه جوانه گه و ره بی . . . ئه گه رنا  
ماله کانمان ویران ئه کات  
لیمه گه ری . . . ئازاد بی . . . ئه گه ر نا باخه کانمان  
ئه کاته وه ئه شکه وت . . .  
لیمه گه ری . حه قیقه تیک له ناوچه وانیه وه بزیت و له  
دونیا ی غه یب ده رممانکات . . .  
لیمه گه ری . بایه ک له ناو پرچییه وه هه لکات . .  
بزه یه ک له چاوانیه وه هه لفریت . . .  
که کچه گچکه کان گه و ره بن . . . پیاوه کان پیر ئه بن . . .

من گه و ره ئه بووم و . . پیاوه کانی مالی منیش خالی  
ئه بوونه وه . . .  
خه یالیان له کورتی ئه دا . موعجیزه ی دیکه یان پی نمایش  
نه ئه کرا . . .  
من گه و ره ئه بووم و . . ئه وانیش گچکه ئه بوونه وه . . .  
من گه و ره ئه بووم و . . ئه وان ئازادیان ئه دوړاند . . .  
من گه و ره ئه بووم و . . ئه وان جوانیان بزر ئه کرد . . .  
من گه و ره ئه بووم و . . ئه وان ته نها ئه بوون . . .  
من گه و ره ئه بووم و . . ئه وان بیزار ئه بوون و دواچار  
ته حه ممولی گه و ره یی منیان نه ما . . .  
به رگه ی ئازادی و جوانی منیان نه گرت . . .  
بیزار بوون له و ته نهاییه ی ئه ییچانه وه . . .  
من ته نهایی منالی خوم په رش ئه کردو . . جحیل ئه بووم  
ئه وان ته نهاتر ئه بوون و . . پیر ئه بوون . . .  
به رگه ی ئه و شو رشه جوانه یان نه گرت . . که منیان جوان  
ئه کردو ئه وانی پیر ئه کرد . . .

سه یربوون ئه و پیاوانه . . .  
پیربوونی خویان و جوانبوونی منیان خسته سه به ته یه که وه . . .  
ته نهایی خویان و ئازادی منیان خسته میزانی که وه . . .  
منیان کرده . . . سه رکانی سه رگه ردانی روحی ئه وان . . .  
گوتیان ئه وه زریانه و بارانه کانی ئیمه ئه شیوینی . با

تیکه لێ هه وره کانی ئیمه نه بێت ئه و کچه نه گریسه .  
پیاوه سهیره کان . لیم توره بوون . . .  
توره بوونیک که چهندی بلایی بی رحمی ئه کردن  
هه ندهی له دهستیان ئه هات دلره ق ئه بوون . . .  
دوایی هه نده دلته نگ بوون . که بهرگه ی په ری گولیکیان  
نه ئه گرت .

تهحه ممولی هه ناسه ی دره ختیکیان نه ئه گرت  
به هه موو شتیک هه لئه چوون . . . به هه موو شتیک  
دوودوشاویان تیکه ل ئه کرد . . .  
پیاوه کان . دهسه لاتی خویمان تیکه ل به خه ونه کانی من  
کرد . . .

مه رگه کانی خویمان خسته ناو ئازادی منه وه . . .  
تخوبیان له نیوان دونیای من و خویماندا نه هیشت . . .  
ئه یانه ویست . دیسانه وه بینه وه ناوم و داگیرم که نه وه . . .  
بمکه نه وه به و کچه ته نیایه ی . مه راقه کانی ئه خاته  
دلاییه وه . . .

بمبه نه وه ماله کانی مردن و . . مه سافه کانی بنده ستیم بو  
دریژتر که نه وه . . .

ویستیان . به گه رانه وه یان بو سه ر خاکه کانی من . نه خشه ی  
وجودی خویمان ببینه وه که خه ریک بوو بزریان ئه کرد . . .  
ویستیان ئالاکانی رو حیان له بهر ده رگا کانی مندا  
بچه قینه وه که کال ببوونه وه  
ئه یانزانی گه ر رو شنایی ئازادی بهر ژووره تاریکه کانی  
ئه وان بکه وی . . .

ئه وان چه ند ته نها ئه مینه وه . . .

بو یه په نجه ره قه پاتکردن به ته نیا به س نه بوو . .  
ئه بوایه . . ده ستم بگرن . ریم لیبگرن . . رو شناییم  
بکوژینه وه . . .

\*\*\*\*\*

پیاوه کانی ماله کهم . . که به شیکیان برام بوون و  
به شیکیشیان باو کم بوون و به شیکیشیان خو شه ویسته کانم  
بوون . . .

سه ره تا . . پيش پایزه تووش و وه رزه کانی دل داری و به هاره  
خویناوییه کان و ساته کانی سه رمه ستیدا ئه مناسینه وه . .  
پيش زستانه کانی بارین و فرینه کانی هاوین له زه مه ندا . .  
لیکم جیا ئه کردنه وه . .

وهک چو ن وه نه وشه و پیکه نینی کو تره کانم جیا ئه کرده وه . . .  
سه ربورده ی پیاوه کان . . براکان و باوکه کان و خو شه ویستانم  
. . .

چیرۆکی گه وره یان له پشت نه بوو . . هه ندیجار ئه کرا

له رسته يه كدا كورتیان كه مه وه . . به وشه يه ك پیناسه یان  
بكه م . .  
به لاسكى ميكوکيک بيانبه ستمه وه . .  
هه نديچار هه ستم ئه کرد . .  
باوکه کانم . . كه هه ر له زووه وه توره بوون . . له من  
بچووکتزن  
براکانم . . كه هه ر له زووه وه شه روک بوون . . له من  
ئاوسترن  
خوشه ويسته کانم كه هه ر له زووه وه شه رمن بوون . . له من  
به نازترن . .  
ئه وان به توره يی و بچووکی و شه روکی و ئاوسی و شه رمنی و  
به نازييه وه زور جوان بوون . .  
جوانتر له خه ونه کانی من له راپه ریندا . .  
به ریئانه له گه ل يه ك باسی منیان ئه کرد . . هه روه ك ئه وه ی  
باسی باخچه يه کی پر هه نجیر ئه کهن . . .  
به هیمنی باسی جله کانی منیان ئه کرد . . هه روه ك ئه وه ی باسی  
دنکه کانی هه ناریک ئه کهن . . .  
ئه وان ئه وسا پیاوه کانی مالیک بوون . . له ناو ئاگردا  
سه مای ئه کرد  
له ناو خوینیکی تاریکدا . . بو رووناکی ئه گه وزان و  
پیئه کهنین . . .  
ئه کوژران و پیئه کهنین . . هه روه ك ئه و ساتانه ی له گه ل  
منالی مندا پیئه کهنین . .  
ئه نفال ئه کران و پیئه کهنین . . هه روه ك ئه و کاتانه ی بو  
یه که مجار منیان برده مه کتبه  
کیمیا باران ئه کران و پیئه کهنین . هه روه ك ئه و ده مانه ی  
به یه که م ده رئه چووم . .  
ئیمه هه ر هه موومان . . پیئه کهنین . . بی باخچه بووین . .  
بی ریگه بووین . . نه حه وزیکمان بو خو هه بوو . .  
نه حه وزیکیش بو تریفه . . که چی دلمان چراخان بوو . .  
هه موو روژیک . . زیاد له جاریک له دار ئه دراین . . که چی  
هیشتا پیکه نین له دلمانا فواره ی ئه کرد . . .  
ئای که خوشبوو . . تریقه ی پیاوه کان کاتیك زور ئه ترسان . .  
ئای که خوشبوو . . دلکرانه وه ی پیاوه کان کاتی که  
ئه گریان . .  
ئای که خوشبوو . . که کهس نه یئه توانی زه فه ر به خه ونی  
پیاوه کانی ماله که م ببات . . .

خوشبوو هه موومان ئه مانزانی گولیک . . هه میشه له  
مه فره قیکه وه چاوه رییمان ئه کات  
خوشبوو دلنیا بووین هه میشه هه تاویک له باخچه يه که وه



نۆبه تمان بو ئه گریته . .  
دیسانیس خوشبوو که به ئه کیدی ئه مانزانی له بیاسه کانی  
ئازادیدا هه میسه به سه ر که مینی که وه ئه که وین و ره نگه  
ئاو زینگ و گه وز بده یینه ناو زنجیره کان . .  
له وپوه روژانیک بوون که هه میسه به شیعر له مال نزیك  
ئه بووینه وه . .  
له وپوه به شیعر له خوا نزیك ئه بووینه وه . .  
خوشبوون ئه و روژانه که من و پیاوه کانم هه میسه له یه کدی  
نزیك ئه بووینه وه . .  
ئه وه نده نزیك . . وه ک ئه وه ی له هالاوی عه شقدا ئاویتته  
بین . .  
ئا ئه و کاتانه ش له ناو مه رگ و زنجیردا . . که س هه نده ی من و  
پیاوه کانم له ئازادی و له خه وندا . . نزیك نه بوو

\*\*\*\*\*

که یه که م پیاو له ماله که مدا دوور که وته وه  
له یه که م نامهیدا بو ی نووسیوووم یادت ئه که م  
له دووم نامهیدا بو ی نووسیوووم . . غوربه تیش وه ک  
خوشه ویستی تو کوشنده یه  
دوو ریش وه ک باوه شی تو عه زا به .  
له سییه م نامه دا بو ی نووسیوووم ئه مه دوا نامه مه  
خاتوونه که م  
تو و هه ر پیره ژنیکی ولاته که م له ژیان و مردندا یه کسانن  
تی م بگه ییت یان نه گه ییت . . که ئه مری ته نها ئه مریت  
وه ک هه ر پیره ژنیکی دیکه . .  
که ئه ته ویت گه وه بیت . . ریسوا و زه لیلی . . وه ک هه ر  
پیره ژنیکی دیکه ی ته نها و بیکه س . .

ئیدی ئه مه دوا نامه ی بوو که پی م وابوو خالییه له  
حیکمه ت و پره له ترسیکی چاوه روان نه کراو

من خه یالم زیاتر له سه ر سوژی ئه و پیاوانه بوو که له  
گرکان ئه چوون و له سه ر دهستی مندا وه ک ئه ستیره و مؤم  
ئه کوژانه وه

من زیاتر چه ترم بو ئه و پیاوانه هه لدا بوو که له به ر  
هه یوانه کانی جوانی مندا خه ریکی گه مه یه ک بوون که من تا  
ئه و ساته ی پی ش ئه وه ی ده ستم بگرن و بمبه ن وامئه زانی  
ئه وان کوره قوژه عاشقه کانی په رچه می من و ئازادی به ژن و  
جوانییه کانی سینگی من و خرپنی ناو له په کانی منن

من واتینگە یشتبووم ئەوان ئەو برایانەن کە هەر رۆژە ی  
یەکیەک وەک با هەلمئەگریت و یەکیەک نیرگزم بۆ ئەکا بە  
قایشی کەمەر و یەکیەک ریحان ئەخاتە هەناسەم  
من زۆر شتی دیکەم لە کەللە ی پوتما بوو  
هیشتا دەیان چیرۆکی وەفا و هەقاییەتی ئازاییەتی و  
ئەفسانە ی مەرداییەتی پیاووەکانم لە هەگبەدا بوو کە ئەوان  
کردیان بەشەر و هەرا  
کە ئەوان کردیان بە وەرزی برینەوہی خەون و هومیدەکانی  
کچی نی من و ئەرخەوانی سەر گۆی مەمکەکانم  
گووتم لیمگەرین شەریک مەکەن بە هەنیەم و رووباریکی  
هەناسەم کوپر مەکەنەوہ  
من هیچ ناویت . نە بۆنی میخەک لە مەمکما بیٹ نە  
رەنگی گیلاس لە لیوہکانم  
من ئامادەم بەیارەکانی پرچم وەک شەوہ رەشەکانی ناو سومای  
تورە ی ئیوہ رەش کەم و رووناکی لە ژوورە کەمدا دەرکەم  
گووتم من ئەو نامانانە ی پیاووەکە ی ئاوارە بوو ئەسووتینم و  
ئیوہش بەسکەن لە خویندەنەوہی حکیمەتەکانی ئەو نامە یە کە  
پەرە لە بۆنی دووری و ترس و کوشتن و شەر  
بەسکەن من گەورە ئەبم . . با لەو حەلەدا گەورە بییم  
بوہسنیت و ئیوہش بمبرنەوہ لە کوپوہ حەز کەن گچکەم  
کەنەوہ  
گووتم پیاوہکانی ناو دارستانەکانی ناشیرینییەکانی من و  
زەقنە بووتەکانم  
من بۆ ئەبیٹ تاهەم بە ئازاری ئازادی و ئازاری گەورە  
بوونی گۆی مەمکەکانم بتلیمەوہ . . ؟  
کە ئەتلیمەوش بۆ ئەبیٹ ئاوا رەش رەش بسووتیم و وەک  
ئەنفالیکی زەمانی رەش و هیواکان  
ئەمجارەشیان لە زەمەنی عەشقیکی دیکەدا ئەنفال بکریم و  
رەش رەش بچمەوہ ناو عەشقیک و لەویدا جاریکی دی  
بخنکیم  
بخنکیم و لە شیلوی خوڤشە ویستییەکی مزردا وەنەوز بەدەم و  
کەس باوہر نەکات ئەوہ منم لە عەشقی خوڤم و پیاوہکان و  
کورەکان و میردەکان و براییەکاندا ئەکوژریم و لەت و  
پەت ئەکریم و وەک لاسکی هەر میویکی بی بەر بە دەستی  
باخەوانەکانی مالهەکی خوڤم . . خوڤم و گوڵە ریحانەکە ی ناو  
ئینجانەکە ی ژوورە کەمدا ئەکوژریم و ئەمبرنەوہ . . .  
بمبڕنەوہ کە ئیستا زەمەنیکی بۆشین بوون  
بمکوژیننەوہ کە ئیستا گافیکی بۆ روڤنایی  
بمکوژن کە زەمەنی گەورە بوونی منە ئە ی پیاوہ پیرەکانی  
مالهەکەم  
ئە ی پیاوہ پیرەکانی ئەو شەقامە هەرزانە ی کە ئیدی نازان

پیایدا برۆن و بی شەر پیا سەیه کی تیادا بکەن  
ئیدی ئیوه پیر بوون و ناتوانن لە شەوه کانی هەییوانی مندا  
بی کەمین نانەوه و خەفەریات و حەرەسگرتن بنوون  
ئیدی ناتوانن لە باخچەکانی مندا بی سەنگەر دانان و  
سەنگەر گرتندا مەسینەیه ک ئاو بریژن . . .  
ئای لە گەوره بوونی من و گچکە بوونەوهی ئیوه

برایه ک لە ئیجه وه بۆی نووسیم: لیڕەدا دەستم ناگا بەتۆ  
ئەهی قەحپە  
تۆش بۆنی پرچت ناگا بەمن . . کەواتە من چەند بەختەورەم . . ؟

ئەرۆیشتن و لەویوه حیکمەتنامەهی رهشیان ئەنووسییه وه .  
وایانئەزانی من تەواوی نەگبەتییه کانم لە مستە  
ئەوانەهی تاقەتیان نەما بوو تەماشام کەن . . ئەوانەهی  
بیزار بوون لە بۆن و ئارەقە و شیلەهی گەردەنم  
ئەرۆیشتن و جوۆرەها نامەهی رهش و فسەهی رهشیان بۆ ئەنووسیم  
برایه کی بچکۆلە گووتی ئەزانم ئەتکوژن . . هەر ئەتکوژن . .  
من نە دەرهقەتی ژیا نی تۆ و نە دەرهقەتی مەرگی تۆ دیم  
تۆ . . نە ئەمەوی خەفەتت بۆ بخۆم و نە شادیت پیوه ببینم  
. . تۆ تەواو لە کراسیک ئەکەیت پینەهی تی بووبیت . . ئیدی  
بەکەلکی منەوه ناییت . .

برایه کی دی لە پشت دەریا کانه وه ئەیگوت . . با بتکوژن کە  
تۆ هەزارەها پەت و سیدارەت لە پەرچەمەکاندا بە ناگا  
هاتوون

تۆ نیشتمان نیت لەویش کماختر و تورەهاتتريت  
تۆ بەهەشت نیت لەویش بی ئومیدتر و موفلیستريت

یه کیکی دی بە بریندارییه وه بە خوینی خوئی بۆی نووسیوووم  
. . قەحپە من لەهەر شەرپک کوزرابم ئەوه تۆ سەبەبیت  
لەشەری نیشتمان یان بەهەشت یان هەر شەرپکی تر کە تۆ  
لەویدا حازریت . .

ئیدی من ئەبوومه بەهەشت و خەلکم بە کوشت ئەدا ئەبوومه  
نیشتمان و خەلکم فەوت ئەکرد . .  
وامزانی گەوره بوونم بەلایه . . نەوهک عەشق  
گەوره بوونم مردنە نەوهک ژیان . .  
من بۆ ژیان گەوره نەبووم . . من بۆ نیشتمان خاکە کانم  
ئازاد نەبوون . .

من بۆ ئازادی دریژ نەبووم  
ئیدی ژیانم بووه کابوس و خۆزگەم خواست هەر ئەو کچه  
مندالە بوومایه لە حەپسیکی بەعسییه کانا تا ئەهات رووت

ئەکراییه وه و ئیغتیساب ئەکرا و پئیئەکهنی  
 هەر ئەو کچه بوومایه براكانم بکوژرابان و له ههوزی زرنیخ  
 و تیزابدا ماچییان به نامه نووشتاوه کانییان بۆ ناردبام و  
 منیش له گهڵ دایکما هه میشه و هه میشه بگریابام و تیر  
 تیریش له خه می باوکه کانی نوگره سه لمان و براكانی شاخ و  
 حه رفی نامه کانی نیشتمان و ئایه ته کانی به هه شتیکی و پیران  
 و کاو لبوودا هه میشه دلّم کول و جه رگم کول و بی بووکه  
 شووشه و قردیلّه و قه نه فر بام. . .  
 ئەبوایه من هه میشه خۆزگه خوازی روژانیك بم که تیایدا  
 سه د جار ئەکوژرام و نه ئەمردم  
 هه زار جار ئیغتیساب ئەکرام و له کچییتی نه ئەکه وتم  
 یه ک ملیۆن جار ئەسووتام و رهش هه لئه ئەگه رام و  
 ملیار جاریش ئەنفاله کرام و ئازادیم زهوت نه ئەکرا. . . .

ئییستاش حه رفی براییه کی توره. . . تفی باوکێ کی شه رکه ر  
 . . دوا ی ئەنفال و دوا ی قانون و ره نگه کانی مردن ئەتوان  
 تاکه زنجیرێک بن و زار و زمانم ببه ستنه وه. . .  
 ئەتوانن هه ناسه م راگرن و له هه لایوکی ره شم وه رده ن. . .  
 لی دیسانیشه وه تفیکی توره دیت و ئەکه ویته سه ر  
 سینه م و ئەلیت  
 دیسانیشه وه گه و ره ئەبیت و مه مکت وه کو کوزه ره گولێکی  
 مزر ئەدات و حه ز ئەکه بیت ده ستێک له غه بیبه وه بیت و  
 بیقرتیینی  
 ئەلیم جا من چوزانم من مالّی خۆم بوته غه بیستان و  
 هه موو شتیکی لی تیکه ل و پیکه ل بووه  
 ئەلین ئای نه گبه ت چ خه ونیکی به هه شتیانمان لی  
 ئەستیینی و توره مان ئەکه بیت  
 ئەلیم جا من چوزانم مالّی خۆم به هه شتیکی بوو و سووتا  
 . . جه هه نمیکه وا به پیوه . . .  
 من چوزانم. . . من هه موو خۆزگه م. . . ماچییک بوو به سه ری  
 په نجه یه کم بۆ کورێکی جیرانی باویم  
 من هه موو عه شقم کتیبێک بوو گولێکی تیا وشک که م که له  
 عاشقیکی خۆمه وه به دیاری پیم گه یشتییت. . .  
 هه موو هومیدم وینه ی گه نجیک بوو شه وان بیخه مه ناو  
 سینه م

براییه کم بۆ نووسیوووم  
 من ئییستا که هومییدی نیشتمانیک ئەکه م هه ر هینده ی  
 مه مکه کانی تو گه و ره بییت و که سی مالّه که می نه گاتی.  
 ئیدی هه ر براییه که و هیوایه ک و خۆزگه یه ک لوولی دا. . .

ھەر باوکیکە و رقیک بە شەریکەو ھەشغولی کرد . .  
 ھەر میردیکە و بە تەوقیکەو ھەگیری خوارد . .  
 منیش لە ناو ھەموو ھیواو خۆزگەکاندا قوربانی بووم  
 لەناو ھەموو شەرەکاندا ئەکوژرام  
 لەناو ھەموو تەوقەکاندا تەفم لێئەکرا . .  
 ئیدی ژیان ھەلاتن بوو لە مەرگیکەو ھەبو مەرگیکی دی . .  
 لە ناو ئەو مەرگانەدا چیرۆکی گەورەبوونم بە خوین و  
 کوشتنەو ئەنووسرایەو  
 چیرۆکی پیربوونی پیاوکانیش دیسان ھەر بە خوین و  
 کوشتنەو ئەنووسرایەو . .  
 ئەوێان بەھەشتی ئیئە بوو . ئەوێان بەھەشتی من بوو . .  
 دوا ئەوێ جەھەنمەکانم لە خۆم تۆرە کردبوون  
 ئەوێان گەورەبوون و ئازادی من بوون . دوا ئەوێ  
 زنجیرەکانم پسابوون  
 ئەوێان زەمەنی عەشقی من بوو . دوا ئەوێ ئەنفال و  
 باخچەئە بەھارەکانی کیمیا بەریکردبوو  
 ئەوێان چاکبوونەوێ من بوو . . دوا ئەوێ زەمەنیک بوو  
 بریندار بووم  
 ئەوێان ھەوای فرینی من بوو . دوا شەوێ درێژەکانی  
 تاریکیم . . . .  
 ئەوێان گیرسانەوێ من بوو . دوا ھەلاتنی بەردەوامم  
 . . لە مردن و لە فەنابوون . .  
 ئەوێان ژیان من بوو . دوا  
 ژیان . . . . .  
 ئەبوائە نامەئە بۆ پیاوکانی مائەکەم بنووسم و پێیان  
 بڵیئ  
 کەس ھەندەئە من لە ئیوێ دوورنیئە و  
 ئیوێش قەت ھێئەئە لە من دوورنەبوون . .

\*\*\*\*\*

بۆ کوئیم ئەبەئە . ؟ با بمبەئە  
 من کە لەروحمەو ھەزێف گرتوومی . چ باکم بە پەئەئە  
 تەزێوێکانم بیئ  
 من کە رێجانەکەئە ناو ئینجانەکەئە سەر پەئەئەئە  
 ژوورەکەمیان وردو خاشکرد  
 چ سۆزیکم بۆ دەنگی نووساوم بجولئ  
 با بمبەئە پیاوێ دلرەقەکانی ھەرئیمی خوین و نامووس  
 بۆکوئیم ئەبەئە ؟ پرسیاریکی بیئامووسە و بەسەر نامووسی  
 رژاوم و ھە رووبار ھازەئە دی و  
 پیاوکانیشم پتر تاریک و تاریک ئەکات  
 نازانم ئەوان لە تاریکیئەو ھەئەئەئە یان لە گۆل و

نیرگز

له رۆحی میبانهی من بزر ئەبن بیان له نووتهکی دیتنهکانی  
خویان  
ئەوان چ سەر شیواویکن له با خراپتر له گەل  
جوانییەکانی کوشتندا فی ئەگرن و  
وەک چارۆگەکە ی دایکیشم که پیش ئەنفال هەمیشە بۆنی  
میخەکی لی ئەفری ئیستا ئەوانیش چاویان پرە  
له پینه و پنت پنتی سووتان  
چ باکم بوو لهو شەوهدا که مانگ پیی ئەوتم بەهاری  
شازدەمینت تەواو نەکردو  
وەک و لافاو ئەرزبیتەوه ناو رەحمی زەوی  
تاریکی پیی ئەوتم هەتاوی بەیانی له مەمکت نادات  
بنی سنەوبەرەکە ی حەوشە که بەحال دەنگی ئەهات پیی گووتم

برۆ ئە ی بەژنی کوژراو ئەمشەو ئەگەبیتەوه بالای رۆحی خۆت  
تۆ که یف خۆشیت  
وەک من نیت که تازه له چ زەمەنکی دیکەدا بالای سەوزم  
نادۆز مەوه

من هەستم ئەکرد ئەوشۆ لەگەل دار و بار و بالندەکان  
ئەهاتمە گو . .

قسەم ئەکرد و گویم له دەنگیان ئەبوو . . هەر هەمووشمان  
خەمبار و شتیئک له رۆحمانەوه بزر ببو  
کە لە شیریکی درەمان هەبوو ئەوشۆ گووتی ئەوه ژیانە له  
رۆحمان بزر بووه

کووترەکە ی بن ساپیتە گووتی ئەوه حەقیقەتە له رۆحمان  
بزر بووه

ئەستیرە یەکیش ئەیگوت ئەوه هەر هەموو شتەکانن له روحتان  
بزر ئەبن

لهمشەو بەدواوه ئیدی نه هەناریئک لیوتان سوور ئەکات و  
نه سپینداریئک سببەرتان بۆ ئەکات  
سرووشت له روحتاندا ئەدزری و ئیدی بۆن و رەنگ بۆ ئەبەد  
ون ئەکەن

ئیدی من فرینم ونم ئەکرد . له ماچەکان دانه شوورام و له  
پیکەنین ئەکرام و  
له ژیان جیا ئەکرامەوه . .

لهو دەمەدا قولتر له هەموو ساتیئک تیگەیشتم شەری  
براکانی من و پیوانی من و  
ماچی کچەکان و ریجان چاندن و قسە کردن لەگەل ئەستیرە و  
سەفەر و کوچی پیاوەکان و  
مەملانیی زنجیر و دەست . . هزر و ئازادی  
شیرەکانی باوکه کانم و نامە ی دلاری کورەکان و خەنجەری

براکانم . .

هەر هه‌موو ژیان وه‌ك ئەو شه‌وه‌ی من . . له مردن . .

هه‌لئه‌هاتن

له‌و له‌حزبه‌یدا من تیگه‌یشتم عه‌شق و ئازادی و زنجیر و

ئازادی یه‌ك شتن

من تیگه‌یشتم ریحان چاندن و كوشتنی من و پیربوونی

پیاوه‌كان موعجیزه‌یه‌كن ژیان نیشانی مردنیان ئه‌دات و

مردنیش هەر هه‌موویان له ناو خۆیدا هه‌لئه‌گریت و

ئه‌پێچیته‌وه

ئیدی نه‌مه‌زانی باکم به چی بیت به تاوانه‌کانی ئه‌نفال و

باخچه‌کانی هه‌له‌بجه

یان كوشتنی من له سه‌رده‌ستی پیاوه‌کانی ماله‌که‌مدا و که

ئه‌مدی ئه‌وان به‌ر له كوشتنی من له گه‌نجیه‌تیدا . ئه‌وان له

ریی هه‌لاتن له پیریدا ئه‌مرن . .

ئه‌وه ریگه‌ی كوشتنی من نه‌بوو که پیایدا ئه‌رویشته‌ین به‌قه‌د

ئه‌وه‌ی ریگه‌ی هه‌لاتنی ئه‌وان بوو له پیری

له پیرییه‌ك که گومانی ئه‌خسته باخه‌لی هه‌موو شتیکه‌وه

ته‌نیا مردن نه‌بیت . .

ئازادی له‌و شه‌وه‌دا ببوه بوئی میخه‌که‌که‌ی سینه‌ی دایکم

ببوه ریحانه‌که‌ی به‌ر په‌نچه‌ره‌که‌م و فرین . . که

هه‌مووشیانم له‌و شه‌وه‌دا وه‌ك یادگاریه‌کانی مندالی

ئه‌بوونه تارمایی . .

هه‌موو شتیك ببوه قولایی ئه‌و ساته‌ی تیگه‌یشتم ژیانی من

و پیاوه‌کانی ماله‌که‌م مردنه‌ مردن . .

\*\*\*\*\*

برایه‌کم دوا‌ی مردنه‌کان . . ئه‌یگوت

ئه‌بوایه تو‌ توره بیت له من و هه‌موو براکانی تر

توره‌بیت وه‌ك شه‌وبۆیه‌کی بێناز توره‌بیت

یان وه‌ك بایه‌کی هار توره‌بیت

توره‌بیت و ئیمه له یاده‌وریی خۆتا بکه‌یته ره‌ژوو

له سۆماتا ببینه تاریکی و سووتان

لی تو‌ توره نابیت . . توره نابیت و به توره‌بیت

نامانکوژیت

\*\*\*\*\*

برایه‌کم دوا‌ی شه‌ره‌کان ئه‌یگوت

چه‌ند سه‌خته نه له‌باوه‌شی نیشتمان و نه له‌باوه‌شی ژندا

بکوژیت

چهند سهخته كه ئه زانی ئه كوژرئیت و تهواو . هه مووشتیك  
تهواو .  
تۆش ئه ی خوشكه جوانه كه م . كچینی و جوانی و ژیانیش له  
تۆدا تهواو  
چهند سهخته تۆ تهواو بیت . . .

\*\*\*\*\*

باوکیکم هاواری ئه کرد  
بمبوره بمبوره . من هه رگیز به ئازادی تۆم نه کوشت .

\*\*\*\*\*

دوای مردنه کان ژیانه کان شتیك نه بوو لیی هه لبین  
نه ژیانی من له پیری و نه ژیانی ئه وان له فهوتان و نه  
ژیانی ژیانیش له فه نابوون  
دوای مه رگه کان شتیك نه بوو راما نکی شیت هه سو مای  
یه کدی .  
شتیك نه بوو بمانباته وه ماله وه . شتیك نه بوو بمکا به  
نیشتمانیك بو سه رکرده یه ک  
شتیك نه بوو بمکا به هه وزی ریحانیك بو باخه وانیک  
شتیك نه مابوو بمکا به ئه ستیره و عاشقیك قسه م بو بکا  
. .

شتیك نه مابوو بو ببه شو ره بی و سیبه ر  
شتی نه مابوو دانیشی به رامبه رم و ته ماشای برین و  
جوانییه کانی کوشتنه کانم بکات .  
ئای که سه خت بوو . له و بی شتییه دا . روحمان نه مابوو  
تا له مردن راکات و له به رامبه ر جوانی کوریکه بی کدا  
دانیشی .

\*\*\*\*\*

تاقه ژنیك .  
به شکلی تاقه داریکی رووتیش نه مابوو .  
پیره ژنیك .  
به شیوه ی پیره گو ریکیش نه مابوو .  
نه مابوو . نه مابوو . هیه له رۆحی کچینی مندا  
نه مابوو .

\*\*\*\*\*

داریك به شیوه ی ورده گه لای وه ریویش  
به ردیک به شیوه ی تۆزیش  
نه مابوو له سو زی نیشتماندا .

\*\*\*\*\*



19:12 2005-8-14 به کاتی ناوهندی ئەوروپا

برایه کم ئەیگوت براکانی دیکه م هه ندیکیان نیشتمانیان له  
تۆدا گوشت و له نیشتمانییدا تۆیان گوشت  
هه ندیکیان تۆیان دۆراند و هه ندیکیش نیشتمان  
لی من هه م تۆ و هه م نیشتمان و هه م خۆشم گوشت و دۆراند .

\*\*\*\*\*

دوای گوشتنه کان هه موومان ناو نیشانی مال و مهرقه ده کانمان  
بزر کرد . .

کهس نه بوو بلی من خواجه کم ئەناسی ناوی نیشتمان بوو  
کهس نه بوو بلی من خواجه کم ئەپه رست ناوی عه شق بوو  
کهس نه بوو بلی من له خواجه ک ئەترسام پێیان ئەگوت  
شهر  
کهس نه بوو بلی من خواجه کم هه بوو پێیان ئەگوت مرۆف  
کهس نه بوو . . کهس نه بوو . . خواجه کی هه بییت و  
بیناسیته وه . .

\*\*\*\*\*

ئیدی دوا شت خواش له روحم ده رچوو . . . . برایه کم وایگوت و  
فیشه کیکی نا به ئاسمان . .

\*\*\*\*\*

برایه کم ئەیگوت وه ئەی خوشکه کم هه ئیشتانه کهش تۆ توره  
نیت و توره نابیت  
وه ک هه یچ شتی توره نابیت

\*\*\*\*\*

نه ئەبوایه من توره بم  
خۆ ئەمزانی نابووتییه کانی من ناگه نه هه یچییه کانی پیری  
ئێوه  
من ئەمزانی پیریوونی ئێوه سوری سروشتی وه رزه کانی عومر  
نیه  
من ئەمزانی گوشتنی ئێوه هه تمیه تی میژووی باخچه کانی  
سیو و سه حرا نیه  
ژیانی من و ته وقه کانی من و ئازاره کانم . . هه مان رهنگی  
چاوی ئێوه یان هه بوو  
مییه تی من له ناو ئیرایه تی ئێوه دا بزربوو . .  
نیرایه تی ئێوه ش له ئەسیری  
ئازایه تی من له ناو ئازادنه بوونی ئێوه دا فه نابوو . . و  
دیتنه کانی ئێوه ش له ترس  
ئیمه هه موومان ئەترساین . . له هه ره شه ی تریفه ی مانگه شه و  
نه وه ک شه وه کانمان بو ک ه مینه کان رووناک کاته وه . .  
له تفهنگی نه یاره کان نه وه ک له جیاتی ئەوه ی بچیته سه ر

سینهی پیاوه کان . . بچیته ناو مه مکی ئیمه وه  
هه ره موومان ئه ترساین و له ناو بوونی بارووتدا ریمان  
ته بیئه کرد  
له ناو خویندا گولمان ئه چاند و کشته کی  
جه مه دانیه کانمان با ئه دان  
حه زمان له ته موثر بوو . .  
حه زمان له نیوه شه وی تاریک بوو  
حه زمان له ژیان بوو . . ژیانیک که هه میسه هه لاتن نه بیته  
له زنجیر  
هه میسه را کردن نه بیته له ده ست قه ده ر . .  
هه رده م ره قین نه بیته له ئایه ته کانی قورئان و ژماره کانی  
ئنه فال  
هه رگیز نووستن نه بیته له بوونی سیودا . .  
بویه من توره نابم . . که له به رده م زنجیره کانی ئیوه دا له  
سه گیکیش که متر حه پهم نه یی  
توره نابم له به ر دهستی ئیوه دا . . فیشه ک فیشه ک بچیته  
خانه خانه ی ناموس و ئابرووم  
توره نابم له کوشتنیک که هه موو ئه نه فاله کان و مه رگه کانم  
له یاده وه رییدا ناسریته وه  
که هه موو ناشیرینییه کان و جوانییه کانی مردنم نه بو روشن  
ئه کات و نه ئه کوژینیته وه

\*\*\*\*

توره نابم . . جا توره ش بم به چی ئه چیت . . که توره بییم  
ناتوانیت حه قیقه تیک بکاته بهر بکوژانم  
توره نابم بکوژانم هیشتا له وه همیکه وه بو وه همیکی  
دی باز ئه ده ن . .  
تا ئه و کاته ی به سه ر حه قیقه تیکه وه ئه که ون . . ئا ئه و ساته  
تفی هه یه  
له کوپوه دی من نازانم . . لی له و ساته دا ئه وان  
تی ئه گهن سه رده می تاوانبار بوون  
له کوشتنی من و له ژیانی مندا تاوانبار بوون  
له گه وره بوون و پیربوونی خویندا تاوانبار بوون  
تی ئه گهن ئه کرا من گه وره بم و ئه وانیش پیر بین به جوانی  
ئه کرا من عه شق بکه م و ئه وانیش وه نه وشه بچینن به  
میهره بانى  
تی ئه گهن . . تی ئه گهن . . که کچه گچکه جوانه کان گه وره  
ئه بن . پیاوه کان پیر ئه بن  
پیر ئه بن و ئه بیته قبولیان بیت که پیر ئه بن . . وه ک پیر  
ئه بن . . . . .  
هوشه نگ شیخ محه مه د